

रेजिडेंट डॉ. राकेश विश्नोई सुसाइड मामला: जोधपुर में रेजिडेंट्स का कार्य बहिष्कार जारी

जयपुर के एसएमएस अस्पताल की मोर्चरी के बाहर गुरुवार को छठे दिन भी धरना जारी रहा

जोधपुर, (कासं)। जोधपुर की एसएन मेडिकल कॉलेज के रेजिडेंट डॉक्टर राकेश विश्नोई के सुसाइड मामले को लेकर रेजिडेंट डॉक्टरों ने दूसरे दिन भी कार्य बहिष्कार किया। एसएन मेडिकल कॉलेज के सभी रेजिडेंट डॉक्टर ने दो घंटे की सुबह आठ से दस बजे तक पेनडाउन हड़ताल रखी।

रेजिडेंट डॉक्टर एसोसिएशन का कहना है कि डॉ. राकेश के सुसाइड मामले को लेकर अब तक प्रशासन की ओर से कोई ठोस कार्रवाई नहीं की गई है। प्रशासन की चुप्पी के विरोध में प्रतीकात्मक हड़ताल रखी गई। एसोसिएशन के महासचिव रणजीत चौधरी ने बताया कि संबंधित व्यक्ति को तत्काल पद से हटाने, पीड़ित परिवार की बात सुनकर स्वतंत्र और निष्पक्ष जांच करने और इसके साथ ही सभी रेजिडेंट्स को मानसिक सुरक्षा और कार्य का वातावरण मिलने की मांग

■ रेजिडेंट्स डॉक्टर की हड़ताल के चलते मरीजों को परेशानी का सामना करना पड़ा

■ मामले को लेकर पूर्व विधायक मलखानसिंह विश्नोई सहित विश्नोई समाज के लोग कलेक्ट्रेट पहुंचे और कलेक्टर को ज्ञापन दिया

रखी है। मांगों पर कार्रवाई नहीं होने तक कार्य का बहिष्कार जारी रहेगा। एसोसिएशन की बैठक करके आगे की रणनीति तय पर चर्चा की गई। वहीं, रेजिडेंट्स की हड़ताल के चलते मरीजों को परेशानी का भी सामना करना पड़ा। जानकारी के अनुसार डॉक्टर राकेश ने शुक्रवार (13 जून) को जहर खा लिया था। गंभीर हालत में उन्हें जयपुर रेफर किया था, जहां 14 जून रात में उनकी मौत हो गई। डॉक्टर ने मौत से पहले एक वीडियो में कहा था फार्माकॉलॉजी विभाग के एचओडी थीसिस को लेकर परेशान कर रहे हैं। जिसके चलते मैंने ये कदम उठाया।

एसएन मेडिकल कॉलेज के फार्माकॉलॉजी विभाग के एचओडी राजकुमार राठौड़ ने कहा कि रेजिडेंट डॉक्टर पहले से मानसिक रूप से परेशान थे और उनका इलाज चल रहा था। रेजिडेंट्स डॉ. राकेश विश्नोई के परिजन फार्माकॉलॉजी विभाग के एचओडी डॉ. राजकुमार राठौड़ पर कार्रवाई सहित मांगों को लेकर जयपुर के एसएमएस अस्पताल के बाहर धरना दे रहे हैं। दूसरी तरफ इस मामले को लेकर पूर्व विधायक मलखानसिंह विश्नोई सहित विश्नोई समाज के लोग कलेक्ट्रेट पहुंचे। डॉक्टर राकेश विश्नोई के आत्महत्या किए जाने के मामले में

मांगों को लेकर गुरुवार को बिश्नोई समाज ने जिला कलेक्टर को ज्ञापन दिया। ज्ञापन में बताया कि राकेश विश्नोई एसएन मेडिकल कॉलेज जोधपुर में फार्माकॉलॉजी विभाग में पीजी तृतीय वर्ष के रेजिडेंट थे। उनको उन्हीं के विभाग के प्रमुख राजकुमार राठौड़ बार-बार मानसिक रूप से प्रताड़ित कर रहे थे व उनकी बार-बार हद से ज्यादा मानसिक प्रताड़ना को सहन नहीं कर पा रहे थे। इसके चलते डॉ. राकेश विश्नोई ने परेशान होकर सेल्फोस की गोलियां खा ली। जिसकी वजह से उनकी मौत हो गई।

मामले को लेकर बिश्नोई समाज के नेता रामनिवास बुद्धनगर ने बताया इस मामले को लेकर बिश्नोई समाज के लोगों ने जिला कलेक्टर को ज्ञापन दिया है। जिसमें मांग की है कि राजकुमार राठौड़ को हत्या की संगीन धाराओं में त्वरित गिरफ्तार किया जाये। उच्च स्तर पर मामले की जांच

की जाये। स्व. डॉ. राकेश विश्नोई की पत्नी को योग्यता के आधार पर सरकारी नौकरी दी जाए।

रामनिवास बुद्धनगर ने बताया कि स्व. डॉ. राकेश विश्नोई के परिवार को दो करोड़ का आर्थिक मुआवजा दिया जाये। आगे से इस प्रकार की निन्दनीय घटना ना हो, उसके लिये सरकार ठोस कदम उठाये। यदि समय रहते सरकार ने उनकी मांगें नहीं मानी तो मुख्यमंत्री के फलोदी दौरे का विरोध किया जाएगा। वहीं समाज की ओर से उठा आंदोलन भी किया जाएगा।

उधर रेजिडेंट डॉ. राकेश बिश्नोई की आत्महत्या के मामले में जयपुर के एसएमएस अस्पताल की मोर्चरी के बाहर गुरुवार को छठे दिन भी धरना जारी रहा। परिजन से वार्ता करने के लिए चार चिकित्सकों का एक प्रतिनिधिमंडल जयपुर पहुंचा, लेकिन विभिन्न मांगों को लेकर फिलहाल गतिरोध टूट नहीं पाया।

ग्राम देवमाली में पैंथर व दो शावक दिखे, ग्रामीणों व श्रद्धालुओं में दहशत

मसूदा, (निस्)। मसूदा उपखंड की ग्राम पंचायत देवमाली क्षेत्र व भगवान देवनारायण मंदिर परिसर व आसपास पैंथर और दो शावकों की तीन-चार दिनों से चहलकदमी से वन विभाग सतर्क हो गया है।

मंदिर में लगे सीसीटीवी में मूवमेंट

■ वन विभाग अलर्ट मोड पर, पिंजरा लगाया



भगवान देवनारायण मंदिर परिसर में सीसीटीवी कैमरे में पैंथर विचरण करता दिखाई दिया।

दिखा हालांकि ग्रामीणों का दावा है कि पैंथर के साथ उनके शावक भी घूम रहे हैं लेकिन सीसीटीवी कैमरे में केवल पैंथर ही घूमता नजर आया। जबकि मंदिर में सुबह की आरती में आने वाले श्रद्धालुओं में डर बना हुआ है। पैंथर और उसके शावक को मंदिर की पहाड़ी पर घूमता देखा गया। ग्रामीण में मवेशियों की सुरक्षा को लेकर काफी दहशत दिखाई दे रही है। लोगों ने बताया कि पैंथर की मौजूदगी से अब ईसानों की

सुरक्षा को लेकर भी डर सताने लगा है। ग्रामीणों ने वन विभाग की सूचना दी। सूचना पर वन विभाग अलर्ट हो गया। वनरक्षक हजारीलाल ने बताया कि पैंथर की गतिविधियों को देखते हुए वन विभाग की टीम रात में गश्त कर रही है वहीं पैंथर को पकड़ने के लिए पिंजरा भी लगा दिया गया है। देवमाली में पिछले कुछ दिनों से पैंथर और उसके दो शावकों की मौजूदगी बनी हुई है। वन विभाग की टीम लगातार निगरानी कर रही है।

ईसरदा बांध का 95 प्रतिशत कार्य पूर्ण

टोंक, (निस्)। मुख्यमंत्री भजनलाल शर्मा प्रदेश के हर छोर तक सुचारु पेयजल आपूर्ति सुनिश्चित कर रहे हैं। मुख्यमंत्री के निर्देशन में सवाईमाधोपुर और दौसा जिले में पेयजल आपूर्ति की दृष्टि से महत्वपूर्ण ईसरदा बांध का निर्माण कार्य मिशन मोड पर किया जा रहा है। बांध के निर्माण का 95 फीसदी कार्य पूर्ण हो चुका है। बांध के पियर्स एवं गेटों का कार्य पूरा हो चुका है। मिट्टी के बांध का आंशिक कार्य ही शेष है।

वर्दे गंगा जल संरक्षण जन अभियान के तहत गुरुवार को सूचना एवं जनसंपर्क कार्यालय की ओर से मीडिया फील्ड भ्रमण का कार्यक्रम रखा गया। इसमें जिला मुख्यालय के पत्रकारों को

■ सवाईमाधोपुर और दौसा जिले में पेयजल आपूर्ति की दृष्टि से महत्वपूर्ण ईसरदा बांध का निर्माण कार्य मिशन मोड पर किया जा रहा है

निर्माणधीन ईसरदा बांध का अवलोकन कराया गया। जनसंपर्क अधिकारी अपूर्व शर्मा ने बताया कि इस भ्रमण का उद्देश्य जिले में जल संरचनाओं के कार्यों एवं उससे भविष्य में होने वाले लाभ का

प्रत्यक्ष अवलोकन कराना था। ईसरदा बांध परियोजना के अधिशाषी अभियंता विकास गर्ग ने पत्रकारों को बांध के निर्माण कार्य, फिटर प्लांट साइट के कार्यों का निरीक्षण कराया। साथ ही, प्रगतिरत कार्यों, प्रभावित परिवारों को भूमि आवंटन, पुनर्वास अवाई कार्य की पूर्णता के बारे में विस्तार से जानकारी दी। भ्रमण के दौरान ईसरदा बांध के सहायक अभियंता अभिषेक लसाड़िया, सौरभ सिंह, योगेश कुमार, कनिष्ठ अभियंता खेमराज सैनी, सूचना एवं जनसंपर्क कार्यालय के वरिष्ठ सहायक अश्वय नागर, जनसंपर्क कर्मी रिजवान अनीस समेत सहित अन्य मौजूद रहे।

सायला, (निस्)। सायला नगर के शांतिपुरा स्थित हार्डवेयर की दुकान के आगे से गुजर रही विद्युत लाइन की चपेट में आने से एक युवक की मौत हो गई। जानकारी के अनुसार पिजोपुर निवासी कालुराम पुत्र मादाराम देवासी (40 वर्ष) सायला के शांतिपुरा स्थित गजानंद हार्डवेयर में नौकरी करता था, जो गुरुवार शाम करीबन सवा पांच बजे के लगभग दुकान की प्रथम मंजिल पर कार्य कर रहा था। इस दौरान दुकान के आगे से गुजर रही 11 केवी विद्युत लाइन की चपेट में आने से घायल हो गया, जिसे दुकान मालिक द्वारा निजी वाहन की सहायता से राजकीय सामुदायिक स्वास्थ्य केंद्र सायला लाया गया, जहां चिकित्सकों ने जांच के बाद मृत घोषित किया। इधर



देवासी समाज के लोगों सहित व्यापारी अस्पताल में एकत्रित हो गए।

घटना की सूचना पर बड़ी संख्या में देवासी समाज के लोगों सहित व्यापारी अस्पताल

में एकत्रित हो गए। सूचना पर एसएसआई लादुराम मय पुलिस अस्पताल पहुंची।

मृतक के परिजनों के नहीं पहुंचने के कारण पोस्टमार्टम नहीं हो पाया।

भरतपुर : निजी अस्पताल में मजदूर की संदिग्ध परिस्थितियों में मौत

भरतपुर, (निस्)। भरतपुर के कोतवाली थाना क्षेत्र स्थित एक निजी अस्पताल में मजदूर की संदिग्ध परिस्थितियों में मौत का मामला सामने आया है। मामले की सूचना मिलते ही

■ अस्पताल प्रबंधक का कहना है कि मजदूर की करंट लगने से मौत हुई है

■ पिछले तीन-चार माह से अस्पताल में मजदूरी करने आ रहा था

■ मृतक आठ बहनों के बीच इकलौता भाई था, तीन छोटे बच्चे भी हैं

मृतक के परिजन बड़ी संख्या में अस्पताल पहुंचे जहां उन्होंने अस्पताल प्रबंधक का बताचीत की तो कोई संतोषजनक जवाब नहीं मिला। मृतक के परिजनों का रो-रोकर बुरा हाल है। मृतक आठ बहनों के बीच इकलौता भाई था। मृतक के भी तीन छोटे छोटे बच्चे हैं। मां बाबुबुर्ग है। मृतक की पूरे परिवार का पालन- पोषण करता था। कोतवाली



भरतपुर के एक निजी अपस्ताल में मजदूर की मौत के बाद परिजनों का रो-रोकर बुरा हाल है।

थाना पुलिस पर दबाव बनाने का आरोप लगाया है। हालांकि अस्पताल प्रबंधक का कहना मजदूर की करंट लगने से मौत हुई है। जानकारी के मुताबिक जधीना गेट निवासी 44 वर्षीय रोशन सिंह पुत्र रामस्वरूप मजदूरी का काम करता था। पिछले तीन-चार माह से अस्पताल में मजदूरी करने आ रहा था। सुबह साढ़े आठ बजे अस्पताल की ओर से फोन गया कि रोशन की तबीयत खराब है,

आईसीयू में भर्ती है और उपचार जारी है। उसके बाद परिजन अस्पताल पहुंचे जहां रोशन से नहीं मिलने दिया गया। थोड़ी देर में बताया गया कि उसकी मौत हो गई है, लेकिन अस्पताल प्रबंधक की ओर से परिजनों को मौत का कारण नहीं बताया गया तो इससे परिजन नाराज हो गए। सूचना मिलते ही और लोग भी अस्पताल पहुंचे। भीड़ को देख कोतवाली थाना पुलिस मौके पर पहुंची, जहां परिजनों द्वारा कोतवाली थाना पुलिस पर

दबाव बनाने का आरोप लगाया है। अभी अस्पताल की ओर से शव को नहीं दिया गया है। परिजन और अस्पताल प्रबंधक के बीच देर शाम तक वार्ता चल रही थी। बेटे की मौत की खबर सुनकर बुजुर्ग मां बाप, पत्नी, बच्चे और बहनों का रो-रो कर बुरा हाल है। निजी अस्पताल के प्रबंधक डॉक्टर लोकेश जिंदल से जब बातचीत हुई तो उन्होंने कहा कि करंट लगने से मजदूर की मौत हुई है। मजदूर के परिजनों से वार्ता चल रही है।

महिला कोरोना पॉजीटिव, अब तक 13 केस मिले

बीकानेर, (निस्)। शहर में कोरोना का एक और पॉजीटिव केस रिपोर्ट हुआ है। मरीज शाखीनगर में रहने वाली 41 वर्ष की महिला है। इसे मिलाकर इस साल अब तक कोरोना के 13 केस आ चुके हैं। पीबीएम हॉस्पिटल की कोविड लैब में 30 मरीजों के सैम्पल लिए गए थे, जिनमें 25 मरीज मेडिसिन विभाग के आउटडोर में दिखाने आए थे। सभी जुकाम, खांसी, बुखार से पीड़ित थे। शेष पांच मरीज विभिन्न बार्डों में भर्ती चल रहे हैं। इनकी रिपोर्ट बुधवार को आई है। जानकारी के अनुसार इनमें दो मरीज ऐसे भी हैं, जो 13 जून की जांच में पॉजीटिव रिपोर्ट हुए थे। खतुरिया कॉलोनी में रहने वाले दो भाइयों ने दोबारा जांच कराई थी। उनकी रिपोर्ट फिर से पॉजीटिव आई है। हालांकि दोनों ही पहले से ही पॉजीटिव चल रहे थे। इसलिए इन्हें रिकॉर्ड में नहीं लिया गया है। गौरतलब है कि सोमवार को नर्सिंग हस्टल में रहने वाली बीएससी नर्सिंग की एक छात्रा पॉजीटिव रिपोर्ट हुई थी। उसके संपर्क में आने वाली दो अन्य छात्राएं टीक बताई जा रही हैं। पीबीएम अधीक्षक डॉ. सुरेंद्र कुमार ने बताया कि कई बार मरीज देरी से निर्गोटिव आते हैं। गंभीर और असाध्य रोगी लंबे समय तक पॉजीटिव रहते हैं। विश्व स्वास्थ्य संगठन ने कोरोना को चिंताजनक नहीं माना है। भारत में कोविड का जेएन.1 वैरिएंट सबसे आम है।

पांच हजार की रिश्वत लेते एएसआई गिरफ्तार

भरतपुर, (निस्)। भरतपुर एसीबी की टीम ने बड़ी कार्रवाई करते हुए एक एएसआई को पांच हजार रुपये की रिश्वत राशि लेते हुए रंगे हाथ गिरफ्तार किया है। एएसआई द्वारा परिवारी की एक्सीडेंटल गाड़ी को न्यायालय से छुड़वाने के आदेश करवाने एवं मुकदमे में मदद करने की एवज में रिश्वत राशि मांगकर परेशान किया जा रहा था। जिसके चलते परिवारी ने एसीबी भरतपुर टीम को अवगत कराया और एसीबी टीम ने सत्यापन करने के बाद रंगे हाथों धर दबोचा। एसीबी द्वारा प्रकरण दर्ज कर अग्रिम अनुसंधान किया जायेगा।

भरतपुर एसीबी एडिशनल एसपी



आरोपी एएसआई।

अमित चौधरी ने बताया कि एसीबी चौकी भरतपुर को एक परिवारी ने

शिकायत दी कि उसकी एक्सीडेंटल गाड़ी को न्यायालय से छुड़वाने के आदेश करवाने एवं मुकदमे में मदद करने की एवज में आरोपी पृथ्वीराज सहायक उप निरीक्षक पांच हजार रूपये रिश्वत की मांग कर परेशान कर रहा है, जिसका सत्यापन करने के बाद एसीबी की टीम ने ट्रेप कार्रवाई करते हुए गहनेलौ मोड पर तैनात आरोपी पृथ्वीराज सहायक उप निरीक्षक को पांच हजार रूपये रिश्वत लेते हुए रंगे हाथों पकड़ा। आरोपी से पूछताछ तथा कार्रवाई जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

	माध्यमिक शिक्षा बोर्ड, राजस्थान, अजमेर
	राज्य स्तरीय प्रतिभा खोज परीक्षा 2024 (STSE-2024) कक्षा - 10 राज्य स्तरीय गणित एवं विज्ञान प्रतिभा खोज परीक्षा (STSE-2024) कक्षा - 12 राज्य स्तरीय कला एवं वाणिज्य प्रतिभा खोज परीक्षा (STSE-2024) कक्षा - 12 ऑनलाईन प्रवेश पत्र एवं केन्द्र सामग्री जारी करने की सूचना
कक्षा 10 एवं कक्षा 12 हेतु राज्य स्तरीय प्रतिभा खोज परीक्षा (STSE) 2024 का आयोजन रविवार 29.06.2025 को 09.00 AM से 01.00 PM तक राज्य के सभी जिला मुख्यालयों पर निर्धारित परीक्षा केन्द्रों पर किया जाएगा। इस परीक्षा हेतु केन्द्र सामग्री एवं परीक्षाथियों के प्रवेश पत्र बोर्ड की वेबसाइट www.rajeduboard.rajasthan.gov.in पर अपलोड कर दिये गये हैं। सभी शाला/संस्था प्रभार उन्हे पूर्व प्रदत्त login ID / password की सहायता से प्रवेश पत्र डाउनलोड करें व हॉट कापी निकालकर प्रमाणिकरण परचाल परीक्षाथियों को वितरित करें। केन्द्राधीक्षक भी निर्धारित प्रक्रियानुसार केन्द्र सामग्री डाउनलोड करें। ऑनलाईन प्रवेश पत्र एवं केन्द्र सामग्री डाउनलोड संबंधी समस्या हेतु ए.सी.पी.(IT&C) से 0145-2632865, 2627454 पर तथा अन्य सहायता हेतु निबंधन कक्ष के दूरभाष नं. 0145-2632866, 867, 868 एवं उप निदेशक (परीक्षा-1) से दूरभाष नं. 0145-2425770 पर संपर्क करें।	
सचिव	